

शिर्डी (काकडी) विमानतळाच्या उर्वरित  
कामांसाठी निधी वितरित करण्याबाबत.

महाराष्ट्र शासन  
सामान्य प्रशासन विभाग  
शासन निर्णय क्र. : बीयुडी-१६१५/प्र.क्र.१२९/२८-अ  
मंत्रालय, मुंबई-४०० ०३२.  
दिनांक : ११ मार्च, २०१६

- संदर्भ :-** १) वित्त विभाग शासन परिपत्रक क्र. अर्थसं-२०१५/प्र.क्र.८५/अर्थ-३,  
दिनांक १७.४.२०१५  
२) शासन निर्णय क्र. एमएडीसी/२०१६/प्र.क्र. ४६६/२८-अ, दिनांक : २२.०२.२०१६  
३) महाराष्ट्र विमानतळ विकास कंपनी यांचे पत्र क्र. मविविकं/शिर्डी/१८६५,  
दिनांक : ४ मार्च, २०१६.

**प्रस्तावना:-**

शिर्डी (मौजे काकडी) जि. अहमदनगर येथील विमानतळाच्या भूसंपादन, विकास व पुर्नवसन इत्यादी कामांकरीता महाराष्ट्र विमानतळ विकास कंपनीस राज्य शासनाकडून आतापर्यंत रु. १७५.१९ कोटी एवढा निधी वितरीत करण्यात आला आहे. श्री. साई शताब्दी वर्ष सुरू होण्यापूर्वी शिर्डी विमानतळ कार्यान्वित होणे अत्यंत आवश्यक असल्यामुळे विमानतळाचा उर्वरित विकास खाजगी सहभागाएवजी महाराष्ट्र विमानतळ विकास कंपनीमार्फतच करण्याचा निर्णय दिनांक ९.०२.२०१६ रोजीच्या मंत्रिमंडळ बैठकीत घेण्यात आला आहे. त्यानुसार दिनांक २२.०२.२०१६ रोजी सुधारीत प्रशासकीय व वित्तीय मान्यता विषयक शासन निर्णय निर्गमित करण्यात आला असून शिर्डी विमानतळाच्या विकास कामांसाठी आता एकूण रुपये ३६४.०० कोटी एवढी सुधारीत करण्यात आली आहे. शासनाने घेतलेल्या निर्णयानुसार शिर्डी विमानतळाच्या नव्याने अंतर्भुत दुसऱ्या टप्प्यातील कामांसाठी उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी यांनी संदर्भ क्र. ३ येथील पत्रान्वये रु. ६० कोटी एवढा निधी उपलब्ध करून देण्याची शासनास विनंती केली आहे.

**शासन निर्णय :**

सन २०१५-१६ चे अर्थसंकल्पात विमानतळाच्या विकासाकरीता महाराष्ट्र विमानतळ विकास कंपनीस सहायक अनुदान म्हणून लेखाशिर्ष क्रमांक ३०५३०१६४ (००)(०२) मध्ये रु. ६०.२० कोटी एवढी तरतुद उपलब्ध करण्यात आली आहे. संदर्भ क्र. १ येथील वित्त विभागाच्या दिनांक १७.०४.२०१५ रोजीच्या परिपत्रकातील अनक्रमांक ९ अनुसार महाराष्ट्र विमानतळ विकास कंपनीने यापूर्वीच्या वितरीत निधिपैकी ७५% पेक्षा अधिक रकमेचे उपयोगीता प्रमाणपत्र सादर केले आहे. त्यामुळे सदर परिपत्रकातील अनुक्रमांक ७ (क) अनुसार उपलब्ध तरतुदीपैकी ७० टक्के म्हणजे एकूण रु. ४२.०० कोटी (रुपये बेचाळीस कोटी फक्त) एवढा निधी सोबतच्या विवरणपत्रात नमुद कामांसाठी महाराष्ट्र विमानतळ विकास कंपनीस वितरीत करण्यास शासन याद्वारे मान्यता देत आहे.

२. उपरोक्त रु. ४२ कोटी इतक्या अनुदानाच्या वितरणासाठी उपसंचालक, विमानचालन संचालनालय, मुंबई यांना आहरण व संवितरण अधिकारी म्हणून व संचालक, विमानचालन संचालनालय, मुंबई यांना नियंत्रण अधिकारी म्हणून घोषित करण्यात येत आहे.

३. याबाबतचा खर्च सन २०१५-१६ या आर्थिक वर्षासाठीच्या विभागाच्या लेखाशीर्ष मागणी क्र. ए-७, ३०५३- नागरी विमानचालन (०२) विमानतळे, १९० सार्वजनिक क्षेत्रातील व इतर उपक्रमांना सहाय्य, राज्ययोजना, (००) (०२) विमानतळाच्या विकासाकरीता महाराष्ट्र विमानतळ विकास कंपनीस सहायक अनुदान (३०५३०१६४), ३१- सहायक अनुदान (वेतनेतर) खाली उपलब्ध असलेल्या तरतुदीतून खर्ची घालण्यात यावा. तसेच खर्चाचा मासिक प्रगती अहवाल महाराष्ट्र विमानतळ विकास कंपनी, मुंबई यांनी शासन तसेच महालेखापाल यांना वेळोवेळी सादर करावा.

४. सदरचा शासन निर्णय संदर्भ क्र. १ येथील वित्त विभागाच्या दि. १७ एप्रिल, २०१५ च्या शासन परिपत्रकानुसार प्रशासकीय विभागास प्रदान करण्यात आलेल्या प्राधिकारानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३१११५१४१९३२०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( दि. प्र. देशमुख )

अवर सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई.
- २) मा. राज्यमंत्री (सामान्य प्रशासन), यांचे खाजगी सचिव, मंत्रालय, मुंबई.
- ३) अपर मुख्य सचिव (विमानचालन), सामान्य प्रशासन विभाग, मंत्रालय, मुंबई.
- ४) अपर मुख्य सचिव, वित्त, मंत्रालय, मुंबई.
- ५) उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी, मुंबई.
- ६) संचालक / उपसंचालक, विमानचालन संचालनालय, हॅंगर क्रमांक- ६, जुहू विमानतळ, मुंबई.
- ७) महालेखापाल (लेखा व अनुज्ञेयता), महाराष्ट्र, मुंबई.
- ८) महालेखापाल (लेखापरिक्षा), महाराष्ट्र, मुंबई.
- ९) अधिदान व लेखाअधिकारी, मुंबई.
- १०) निवासी लेखा परिक्षा अधिकारी, मुंबई.
- ११) जिल्हाधिकारी, नागपूर
- १२) उपसचिव, सामान्य प्रशासन विभाग (कार्यासन-२५), मंत्रालय, मुंबई.
- १३) उपसचिव, वित्त विभाग (व्यय-४), (अर्थ-१४), मंत्रालय, मुंबई
- १४) उपसचिव, नियोजन विभाग, मंत्रालय, मुंबई
- १५) अतिरिक्त जिल्हाधिकारी, महाराष्ट्र विमानतळ विकास कंपनी मर्यादित, मुंबई,
- १६) निवड नस्ती.

सहपत्र शासन निर्णय क्र. बीयुडी १६१५/प्र.क्र. १२९/२८-अ दि. ११ मार्च, २०१६

विवरणपत्र

शिर्डी विमानतळाच्या विकासासाठी महाराष्ट्र विमानतळ विकास कंपनी मर्या. यांच्यामार्फत  
हाती घेण्यात येणाऱ्या कामांची यादी

| अ.क्र. | कामाचे नांव                                                                                | अंदाजित खर्च<br>(रु.कोटीत) |
|--------|--------------------------------------------------------------------------------------------|----------------------------|
| १      | अ) टर्मिनल बिल्डिंगचे बांधकाम (क्षेत्रफळ सुमारे ५००० चौ.मी.)                               | २५.००                      |
| २      | अ) एअर ट्राफिक कंट्रोल टॉवर (३२ मी. उंच व क्षेत्रफळ सुमारे ९०० चौ.मी.)<br>ब) आवश्यक उपकरणे | २.५०<br>२.५०               |
| ३      | अग्निशमन इमारत कार्यालय व प्रशिक्षण केंद्र तसेच फायर क्रॅश टेंडर                           | ५.००                       |
| ४      | विद्युत व्यवस्था- रनवे, टॅक्सी-वे, अप्रन, सिम्पल अप्रोच लाईट इ.                            | ५.००                       |
| ५      | दिशादर्शक उपकरणे जसे-(DVOR)<br>नाईट लॅण्डिंग सिस्टिम                                       | २.००<br>३.००               |
| ६      | विद्युत केंद्र-इमारत (६० मी. — ३० मी.), जनरेटर सेट व इतर उपकरणे                            | ५.००                       |
| ७      | आयसोलेशन बे (९० मी. — ७५ मी.) टॅक्सी-वे च्या सुविधेसह                                      | १०.००                      |
| एकूण   |                                                                                            | ६०.००                      |